

31 ta' Mejju, 1958

Imhallef:—

Onor. Dr. A.V. Camilleri, B.Litt., LL.D.

Giuseppe Scicluna

versus

Maria Scicluna pr. et ne.

Separazzjoni Personali — Patrija Potestà — Kura tat-Tfal — Emigrazzjoni — Dekadenza.

Meta l-ligi fil-kostanza taż-żwieġ tinvesti lill-missier bil-poter patern, tagħmlu sabiez fl-unjoni tal-konjuġi ma jsewgenx il-quddiem kollużjonijiet li kienu tabiġfors u neċessarjament fitnisslu kleku sanzjonat awtoritajiet ugwali fiz-żewġ konjuġi fuq il-persuni suġġetti għal dik il-funzjoni potestattiva li hija l-maġistratura ewlenja effikaċi l-aktar sagra li titnissel mill-patrija potestà.

Izda l-istess ligi tissorvelja lill-missier fl-eżerċizzju ta' din il-potestà, u-għallix hafna m'il-attijiet tiegħu jridu jigu approvati mill-Qorti. U taħseb uko'l, l-istess ligi, illi l-funzjoni ċivili tal-missier tista' tiċċessa, jew bl-ordn' tal-Qorti, jew bhala konsegwenza ta' sentenza kriminali in konnessjoni ma' delitti kontra l-ordni tal-familja.

Il-kura tat-tfal hija regolata m'il-prinċipju tal-aqwa utilità u l-akbar vantaġġ għall-interess tal-istess tfal, li é-ċirkus-tanzi tal-każ u l-koeffiċjenti tal-fatti partikulari tal-mument ikunu jissuġġerixxu.

In konsegwenza, ir-regola sovrana fuq enunċjata għandha tip-prevali dwar il-kustodja u l-edukazzjoni tat-tfal komuni tal-miżżewġin, sew meta l-konjuġi jisseparaw ruħhom konsensualment, sew meta jisseparaw ruħhom għudizzjarjament. B'mod illi r-regolament dwar ir-ritenzjoni u l-edukazzjoni tat-tfal komuni tal-miżżewġin, li bejn'ethom ikun hemm dissensi fil-hajja matrimonjali, ma tiddependix biss mill-eżerċizzju tal-patrija potestà tal-missier. Jekk il-Qorti tafda t-tfal lill-omm, għax hekk il-każ ikun għall-vantaġġ tagħhom jissuġġerixxi, dan il-fatt ma jkunx jimporta eħda

attentat ghal dik il-potestà tal-missier fuq id-d'ixxendenti immedjati tieghu.

Għaldaqstant, jekk il-miżżewġ n jinfirdu għudizzjarjament u l-Qorti tajda l-kura tat-tfal lill-mara, dan ma jfisserx illi r-raġel tilef il-patrija potestà fuq uliedu, u f'kawża li hu wara jagħmel dwar ir-ritenzjoni u trobbija ta' dawk it-tfal, hu ma għandux bżonn jitlob dikjarazzjoni li m'nhabba dik is-separazzjoni u dak il-provvediment dwar il-kura tat-tfal huwa ma ddekadiex mill-patrija potestà fuq dawk uliedu. Domanda simili fiċ-ċitazzjon tieghu tkun inutili.

Lanqas ma hija fondata l-allegazzjoni tal-mara li żewġha tilef dik il-patrija potestà għalier uliedu hargu mid-dar tieghu u marru jghixu għal rashom; din l-allegazzjoni tkun f'lokha jekk it-tfal li jkun hargu mid-dar tal-missier ikunu, għalkemm suġġetti għall-patrija potestà tieghu, kapaċi jaqilghu l-għajrien tagħhom bil-hila tagħhom.

Jekk però ir-raġel jiġi kundannat minn Qorti Kriminali għal korruzzjoni fuq waħda minn uliedu, huwa jiddekadi mill-patrija potestà; għax b'dik il-pronunzja esplikata ruhha t-ċessazzjoni ġuridika tad-drittijiet li kelli għall-kura, edukazzjoni u ammin'strazzjoni tas-sustanzi ta' dik l-istess bintu. Imma din id-dekadenza ma testendix ruhha wkoll għat-tfal l-oħra.

Konsewwentement, jekk l-mara tkun trid temigra b'uliedha, u r-raġel ikun oppost li uliedu jmorru ma' ommhom billi huwa għad għandu l-patrija potestà fuq dawk uliedu, mhix raġuni tajba għall-oppożizzjoni tieghu dik li huwa kien kundannat kif fuq ingħad, għax anki b'dik il-kundanna, huwa ma tilejx, fuq dawk uliedu li ma tirriferrix għalihom dik il-kundanna, il-patrija potestà; imma jiddependi m'd-diskrezzjoni tal-Qorti li tara liema huwa l-aħjar vantaġġ u nteress tat-tfal fiċ-ċirkustanzi ta' każ, jekk tawtorizzax lill-mara li tiegħu magħha l-uliedha, mingħajr ma tħalli li jipprevali s-sentiment umanitarju tal-missier, li ma jkunx jista' aktar jara l-uliedu.

Fil-każ preżenti, il-Qorti sabet li fil-vantaġġ u fl-interess tat-

tfal k'en il-każ li tippermetti lill-mara, li riedet temigra fl-Awstralja, li tiehu magħha lill-uliedha inattizza l-oppożizzjoni ta' żewġha.

Konfermata fl-Appell b'sentenza tas-27 ta' Gunju, 1958.

Il-Qorti:— Rat l-att tač-čitazzjoni, li bih l-attur, wara li jigu mogħtija d-dikjarazzjonijiet kollha nečessarji u meħud kwalunkwe provvedimenti opportuni, peress li skond l-imsemmi kuntratt ta' separazzjoni l-kura tal-imsemmija żewġ itfal minuri tinsab affidata lill-konvenuta ommhom, li rečentement, non ostanti l-oppożizzjoni tal-attur, giet awtorizzata biex temigra magħha fl-Awstralja lill-istess żewġ uliedha minuri b'digriet numru 410/1958 mogħti mis-Sekond'Awla tal-Qorti Čivili (dok. A.); u peress li din l-awtorizzazzjoni hi leżiva għad-drittijiet tal-attur, li għadu jikkonserva d-drittijiet ta' patrija potestà fuq uliedu minuri, non ostanti li l-istess jinsabu fil-kura ta' ommhom, u inoltre ma huwa xejn fl-interess tal-istess minuri li jemigraw minn Malta; talab li, prevja d-dikjarazzjoni li, non ostanti ku' l akkordju rigward il-kura tat-tfal minuri segwit mill-kontendenti per mezz tal-kuntratt tas-separazzjoni, l-attur għadu jikkonserva integri d-drittijiet tal-patrija potestà fuq iż-żewġ uliedu minuri John u Giordina ahwa Scicluna, jigi revokat l-imsemmi digriet numru 410 tad-19 ta' April 1958 (dok. A), billi jigi negat kull permess lill-konvenuta proprio et nomine li tiehu magħha fl-Awstralja lill-istess minuri; u dan sija minħabba l-oppożizzjoni tal-attur, li għadu jikkonserva d-drittijiet tiegħu ta' patrija potestà, kemm għaliex dan il-pass ma huwiex fl-interess tal-imsemmija minuri; b'fissazzjoni ta' kull provvedimento dwar l-eventwali kura tal-istess minuri jekk u meta l-konvenuta ommhom tiġi biex temigra l-Awstralja. Bl-ispejjeż, kompriži dawk tal-mandat ta' impediment tal-partenza tat-3 ta' Mejju 1958, kontra l-konvenuta, li tibqa' mharrka għas-subizzjoni;

Omissis:

Ikkunsidrat;

Mill-att promotorju tal-kawża jidher li l-instanti gie-

ghed jintakka d-digriet adeviż u favorevoli ta' din il-Qorti mogħti fil-Gurisdizzjoni Volontarja Tagħha, u li jgħib innumru 410/1958, fuq rikors tal-konvenuta proprio, minn fejn jidher li hija talbet li tkun awtorizzata tiehu magħha liż-żewġ uliedha minorenti John u Ġiorgina, ahwa Scicluna, tfal komuni tal-kontendenti, l-Awstralja, fejn hija sejra temigra, non ostanti li din l-awtorizzazzjoni għet lilha negata minn żewġha, li huwa legalment separat minnhom; liema revoka, promossa mill-instant, hija bażata fuq żewġ motivi, u ċjoè (1) li l-istess attur għad għandu rivestiti fih effikaċement id-drittijiet relattivi għall-funzjonijiet ċivili tal-"pater familias" fir-rispett tat-tfal in kwistjoni, (2) u li mhux fl-interess u vantaġġ tal-istess tfal imsemmija li jemigraw minn dawn il-Gzejjer;

Ikkunsidrat;

Il'i, posta l-kwistjoni li l-kontendenti qegħdin jikkontendu dwarha bejniethom, jingħad qabel xejn illi:—

1. Bejn il-partijiet prinċipali ma hemmx kwistjoni li huma jinsabu mifrudin legalment bejniethom b'separazzjoni konsenswali kuntrattata fl-attijiet tan-Nutar Maurice Gambin tat-2 ta' Diċembru 1957, minhabba raġunijiet li jiggustifikaw is-separazzjoni personali tagħhom, u li skond dak l-istess kuntratt il-kura tat-tfal in kwistjoni għet fdata lill-konvenuta prinċipali;

2. L-attur, b'sentenza tal-Qorti Kriminali tal-Maestà Tagħha r-Reġina, wara verdett unanimi, gie fid-29 ta' Marzu 1955 kundannat, fuq akkuża ta' korruzzjoni tal-minorenni bintu Giuseppa, il-lum magġjorenni, għall-piena ta' xogħol iebes għal-żmien ta' sentejn u disgħa xhur, bid-dekadenza tal-patrija potestà (ara deċiżjoni kriminali "Ir-Reġina vs. Giuseppa Scicluna", tad-29 ta' Marzu 1955);

3. L-instanti fid-dikjarazzjoni tiegħu (fol. 3 tal-process) ippropona li, sabiex it-tfal "de quibus agitur" jibqgħu f'dawn il-Gzejjer taħt għajnejh, jigu kollokati jew għand ommu, li qal li lesta biex teħodhom, jew anki, alternattivament, f'istitut;

4. Giuseppa Scicluna, it-tifla komuni tal-kontendenti, u li kienet il-vittima tad-delitt fuqha operat minn missierha, l-instanti, peress li dak il-fatt kellu riverberu psikologiku fuqha u qiegħed jiffrastorna'ha kwalunkwe okkażjoni ta' kollokament, sejra tmur hdejn huha Paolo Scicluna, tifel komuni iehor magġjorenni tal-kontendenti, li jinsab stabbilit f'dak il-kontinent, b'mod li l-konvenuta sejra tibqa' weħedha biż-żewġ itfal minuri l-oħra, jekk ma jkunx lilha permess li tit'a' bit-tfal in kwistjoni, jew tissepara ruhha mit-tfal minuri biex tirragġungi t-tfal magġuri, li wieħed ga qiegħed l-Awstralja, u l-oħra hija in proċinto li tmur tistabbilixxi ruhha hemmhekk;

Ikkunsidrat;

Illi, premessi dawn il-fattijiet, din il-Qorti sejra tgħaddi biex tinvesti u t'ddirimi l-kwistjoni inerenti għall-kawża odjerna;

Illi, meta l-ligi fil-kostanza taż-żwieġ tinvesti lill-missier bil-poter patern, tagħmlu sabiex fl-unjoni tal-konjugi ma jsorgux il-quddiem kollużjonijiet li kienu tabilfors u neccessarjament jitnisslu kieku ssanzjonat awtoritajiet ugwali fiż-żewġ konjugi fuq il-persuni sugġetti għal dik il-funzjoni potestattiva (drittijiet u dmirijiet tal-missier versu l-persuna u l-beni tal-persuna assogġettata) li hija l-magistratura ewlenija effikaċi l-aktar sagra li titnissel mill-patrija potestà. Dan il-ħsieb huwa rafforzat mill-istess ligi, li espressament ma tippermettix fluttwazzjonijiet dwar din il-potestà fil-konvenzjonijiet dwar din il-potestà (ara art. 1282 Kap. 23 tal-Ligijiet ta' Malta, Edizzjoni Riveduta);

Jingħad, però, li l-istess ligi tissorvelja lill-missier fl-eżerċizzju ta' d'in il-potestà "de qua dicimus": il-għallex hafna mill-attijiet taħha jridu jiġu approvati mill-Qorti (ara art. 156 157, 159(3), 160, 162, 163, 180, u 2124 tal-Kapitlu 23 tal-istess Ligijiet fuq imsemmija), fuq l-iskorta tal-ligi antika (vide De Rohan Liber. III, c.2), u tad-Dritt Intermedju (Numru 347 — Micallef);

Mhux lanqas affattu ozjuż li jiġi affermat li fill-ligi hemm mahsub li l-funzjoni ċivili tal-"pater familias" tista'

tiċċessa "ipso jure" (ara art. 176 Kap. 23), jew bl-ordni tal-Qorti (ara art. 68 u 180 tal-Kap. 23), jew bħala konsegwenza ta' sentenza kriminali in konnessjoni ma' delitti kontra l-ordni tal-familja (art. 205(5) u 218(2) Kapitolu 12);

Illi l-kura tat-tfal komuni tal-miżżewġin, sew fill-liġi antika (li titkellem fuq l-edukazzjoni, terminu li ontologikament jimporta l-kura u l-amministrazzjoni tas-sustanzi tagħhom (ara De Rohan Lib. III, Capo II, paragrafo XXIV), sew fill-liġi viġenti (ara argument mehud mill-art. 68 Kap. 23), kif ukoll fil-ġurisprudenza estera (Annali della Giurisprudenza Italiana, Volume VII, P. II, p. 39, Appell Lucca 4 ta' Settembru 1872 in re Buoni utrinque), u f'dik lokali (ara Prim'Awla Ċivili 8 ta' Dicembru 1858, "Lawless utrinque", Vol. I, pag. 180, kolonna sekonda (2da.) med.; Appell 26 ta' April 1867, "Camenzuli vs. Gatt", Volume IV, pagina 74, kolonna prima in fine; Prim'Awla Ċivili 28 ta' Jannar 1956 in re "John Cutajar vs. Amelia mart l-istess John Cutajar"; u hafna ohra), hija regolata mill-prinċipju tal-aqwa utilità u l-akbar vantaġġ għall-interess tal-istess tfal, li ċ-ċirkustanzi tal-każ u l-koeffiċjenti tal-fatti partikulari tal-mument ikunu jissuggerixxu;

Illi, in konsegwenza, ir-regola sovrana fuq enunċjata għandha tipprevali dwar il-kustodja u l-edukazzjoni tat-tfal komuni tal-miżżewġin, sew meta l-konjuġi jisseparaw ruħhom għadizzjarjament (art. 68 Kap. 23), sew meta jiġu biex jisseparaw konsenswalment (ara art. 71 u 72 Kap. 23); liema sentenza jew, skond il-każ, digriet huma soġġetti għar-revoka jew modifika mill-istess tribunal li jkun ta s-sentenza jew ippronunzja d-digriet tal-awtorizzazzjoni, oltre dak li jingħad fl-art. 73 tal-Kap. 23; l-għaliex dak il-vantaġġ tat-tfal, mehuda in konsiderazzjoni l-koeffiċjenti u dati ta' fatt għall-epoka meta jinħo'qu, jista' jibbidel. Minn dan jitrissel li r-regolament dwar ir-ritenzjoni u l-edukazzjoni tat-tfal komuni tal-miżżewġin, li bejniethom ikun hemm d'ssensu fil-ħajja matrimonjali, ma tiddependix biss mill-eżerċizzju tal-patrija potestà tal-missier; jekk, non ostanti l-effikaċja ta' dik l-istess magistratura tal-

"pater familias", il-Qorti tafda t-tfal lill-omm, għax hekk il-każ ikun għall-vantagg tagħhom jissuggerixxi, dan il-fatt ma jkunx jimporta ebda attentat għal dik il-potestà tal-missier fuq id-dixxendenti immedjati tiegħu;

Illi minn dan jtnisse! li d-dikjarazzjoni mitluba mill-attur ma hix affattu meħtieġa, l-għaliex waħda mill-kawżalijiet ta' eżitazzjoni hija l-għaliex l-attur ikkonserva l-patrija potestà; u anki għar-raġuni li, non ostante li dik potestà tkun veljanti, din il-Qorti għandha tiddirimi l-kwistjoni nsorta fuq ir-rego'a enunċjata fuq, fil-korp ta' din is-sentenza, li għandha timpera "in subjecta materia";

Illi, għal kwalunkwe fini legali, jingħad li, għalkemm din il-Qorti hija tal-fehma fuq espressa, il-konvenuta "in primis" eċċepiet li l-attur tilef il-patrija potestà (li hija waħda mill-kawżalijiet ta' eżitazzjoni) skond l-art. 176 (d) tal-Kap. 23, u eżoè giebet il-quddiem iċ-ċessazzjoni tal-patrija potestà "ipso jure", l-għaliex it-tfal, bil-kunsens ta' missierhom, telqu mid-dar ta' missier u marru jgħixu għal rashom; imma din il-kwerela hija bla bażi legali, l-għaliex il-ligi fid-dispost fuq imsemmi tikkontempla l-każ ta' tfal li jkunu harġu mid-dar tal-missier u jkunu, għalkemm sugġetti għal-patrija potestà, kapaċi jaqilgħu l-għajxien bil-hila tagħhom;

Illi, qabel ma din il-Qorti tgħaddi sabiex teżamina u taqta' l-kwistjoni nsorta, thoss li għandha tgħid li l-fatt li l-attur b'sentenza tal-Qorti Kriminali tal-Maestà Tagħha r-Regina tad-29 ta' Marzu 1955 gie kundannat għall-korruzzjoni ta' bintu Giuseppa, b'effett tad-dekadenza tal-patrija potestà, b'dik il-pronunzja esplikat ruħha e-ċessazzjoni ġuridika tad-drittijiet li kellu għall-kura, edukazzjoni u amministrazzjoni tas-sustanzi ta' dik l-istess bintu fuq menzjonata, u l-istess ma testendix ruħha certament ukoll għat-tfal li huma msemmija fil-kawża odjerna;

Dan oieghed jiġi affermat l-għaliex fid-dottrina franċiża, in bażi għal-art. 335 para. 2 tal-Kodiċi Penali Franċiż, fejn jingħad li fl-attentati kontra l-morali kommessi mill-missier jew l-omm tal-vittima, dawn il-ġenituri hekk kolpevoli, oltre l-piena, ikunu wkoll privati mid-drittijiet u

vantaġġi lilhom akkordati fuq il-persuna u l-beni tat-tifel eżistenti skond il-Kodiċi Civili taht it-Titolu tal-Patrija Potestà (ara Les Cinq Codes, Code Penale, art. 335, paġina 582 Edizzjoni Ledente, Paris 1819), dik id-dispożizzjoni giet varjament interpretata; issa bħala dekadenza assoluta u estensiva għat-tfal kollha (ara Duranton, Diritto Civile, Tomo III, No. 384; u Touillier, Diritto Civile, Tomo I, pag. 492); u issa restrittiva għall-vittima biss (ara Carnot, Komment fuq l-art. 335 tal-Kodiċi Penali Franċiż; u Massè u Vergè in Zachariae, Diritto Civile, pag. 377 u pag. 373 fin-nota; u Demolombe, Diritto Civile, Tomo VI, pag. 274);

Il-Kodiċi Penali Taljan, fl-art. 392, huwa aktar kategoriku. Del resto, bħal ma huwa anki l-Kodiċi Penali Tagħna fl-art. 205(5), fejn l-istess dekadenza hija komminata dwar l-eżercizzju tal-patrija potestà fuq il-persuna u l-beni tad-dixxendenti li għad-dannu tiegħu (skond il-Kodiċi Penali Tagħha t-terminu huwa "li bi hsara tiegħu" ikun sar ir-reat;

Illi, kwindi, l-interpretazzjoni mogħtija minn din il-Qorti għal dik il-konsegwenza tal-kundanna tal-attur hija, skond l-ittra tal-liġi, sana. Naraw, me'la, jekk l-istess tmurx kontra l-liġi, u jekk biha huwiex qiegħed jiġi furzat l-ispirtu tal-Istatut imsemmi, kif jirritjeni l-aforizma li "Non dubium est in legem committere eccem qui, verba legis amplexus, contra legis nititur voluntatem" (L. 5, c. de legib.);

Fil-ħsieb konsiderat ta' din il-Qorti, mhux biss il-kliem letterali tal-liġi jwasslu għal dik l-interpretazzjoni, imma anki l-ispirtu li janimaha. Infatti:—

1. In materja penali, id-dispożizzjonijiet tal-liġi ma jistgħux isofru nterpretazzjoni estensiva; kwindi, jekk l-ittra tal-liġi hija ċara, il-legislatur fil-ħsieb tiegħu ma setgħax hliel ried dak li hu esprimu inekwivokament;

2. Il-prinċipju in tema kriminali tar-repressjoni jikkunsidra li l-individwu, kif jiġi maħluq bl-istinti u l-passjonijiet, jilledi l-ordni soċjali, u s-soċjetà tikkolpaxxi dak l-individwu delinkwenti skond id-delitt li huwa jikkommetti,

u skond dak li jissejjah "l'allarme sociale" li d-delitt tieghu jipproduci u d-dannu dirett li jipprokura lis-suggett passiv tar-reat; u l-piena li ghandha tigi applikata ghandha tkun proporzjonata ghal dawn il-konsiderandi li ntqalu fuq. Issa, meta missier, bhal fil-każ in dizamina, jindividwalizza s-suggett passiv, huwa logiku, naturali, u filosofikament korrett, li jinghad li di fronti ghal dik il-persuna biss ghandha tikkonkreta ruhha l-piena prinċipali u l-applikazzjoni tal-inkapaċità: sew l-ghaliex il-vittima preventivament trid tigi protetta fil-futur, sew l-ghaliex di fronti ghal dak is-suggett l-awtur tad-delitt u tal-granet tal-vittima jkun irrenda ruhu indenn;

3. Dejjem mill-punto di vista tad-dritt punittiv, id-delinkwent ghandu jirrispondi biss ghall-azzjonijiet tieghu antisocjali, u mhux ghall-intendiment jew attitudinijiet tieghu; u kwindi fil-kamp tad-Dritt Kriminali — ghad-differenza tad-Dritt Privat — huwa ghandu jirrispondi ghall-fatt konsumat bil-konsegwenzi voluti fil-ligi, u mhux ghas-suppożizzjonijiet; b'mod li l-inkapaċità meemmiġa ghandha tkun limitata ghall-vittima, u mhux estiża ghat-tfal kollha. Del resto, huwa risaput li mhux rari fil-hajja l-każ li ġenitur brutali fil-konfronti ta' wiehed mill-ulied iista' ikun affettwuz u premurus daqs il-"pater familias" li trid il-ligi, u li jimponu l-vinkoli tad-demm, fil-konfronti ta' tfal oħra minnu mnislin; u jekk tigi, fl-ipotesi sottomessa, estiża l-inkapaċità, dik il-konsegwenza harxa tasal biex tipproduci ingustament deni lil dawk li ma ikollhom ebda tort (uliedu l-oħra barra l-vittima), u jigrri dak li komunement jissejjah li r-rimedju jkun aghar mid-deni effettiv u materjali;

Ikkunsidrat;

Illi, zgumbrat it-teren mid-diffikultajiet li setgħu jqumu, din il-Qorti seira tghaddi biex taqta', fuq l-iskorta ta' dak li ntqal fuq, in kwantu li huwa applikabbli ghal dak li sejjer jinghad aktar tard, il-kwistjoni jekk huwlex jew le interess u vantaġġ tal-minuri in diskussjoni li jiġu ritirati minn taht il-kura tal-konvenuta li seira temigra, u kol'okati ghand omm l-attur, jew, se maj, f'istitut;

Illi, wara li din il-Qorti hasbet hafna fuq din il-kwistjoni, thoss li mhux ta' nteress u vantaġġ tat-tfal in kwistjoni li jiġu separati mill-omm; għar-raġunijiet segwenti:—

(a) Li meta saret il-firda konsenswali bejn il-kontendenti l-attur aderixxa li l-minuri jibqgħu mal-omm. Dan għandu jiġi preżunt li għamlu, fl-assenza ta' provi "in contrario", tant l-għaliex ma kellu xi jgħid xejn dwar il-kondotta tagħha, kemm l-għaliex hass li dak kien l-interess u l-vantaġġ tagħhom;

(b) Li, viżwalizzata l-ħajja futura tat-tfal fid-dawl taċ-ċirkustanzi attwali u futuri tal-pajjiż fejn qegħdin ngħixu, huwa aħjar għalihom li jmorru fil-kontinent fejn sejra tgħix ommhom, biex jakklimatizzaw ruħhom għal dak l-ambjent qabel ma jaslū għall-età li jkunu jistgħu jaqi'għu l-hobż ta' kulljum tagħhom. Infatti, dawn il-Gżejjer joffru ftit futur għan-nies tal-klassi soċjali li għaliha jappartjenu t-tfal in kwistjoni, biex ma jingħadx b'mod assolut għall-klassijiet kollha indistintament;

(ċ) Li huwa aħjar għat-tfal in kwistjoni li jirriju-nixxu ruħhom ma' membri oħra intimi tal-familja tagħhom fl-esteru, anzikkè jiġu ko'lokati f'istitut hawn Malta bil-privazzjoni taż-żewġ ġenituri, minħabba l-inkomprensjoni bejniethom;

(d) Li l-kollokament tal-istess tfal għand omm l-attur, rigwardata mill-punto di vista umanitarju, jimporta firda miż-żewġ ġenituri tagħhom anzikkè minn wiehed minnhom, u hemm il-perikolu li psikoloġikament jista' jkollha effett ma'efiku fuq il-karattru tat-tfal, waqt il-formazzjoni tiegħu, l-għaliex tista' tiġi timprimi fihom sens, jekk mhux ta' punizzjoni bla tort, ċertament allużjoni qabel il-waqt tal-ħruxija tal-ħajja li neċessarjament toqot lil hafna nies minħabba l-imperfezzjoni tal-bniedem, u li, peress li huma mħumiex maturi biżżejjed biex jiskavalkaw dak il-"male necessario", tista' tirvinalhom l-"outlook of life";

(e) Li għalkemm fl-isfera tal-kamp kriminali delitt tal-attur fil-konfronti ta' bintu Giuseppa Scicluna

bhala repressjoni ma ghandux ikollu ebda rifless fuq it-tfal l-oħra fil-kamp tad-dritt ċivili, eppure bhala prevenzjoni, in vista tal-istanti u nklinazzjonijiet brutali ta' l-attur, ma jstghax jiġi injorat. Dan appartni l-fatt li dik l-istess kundanna, kif influwiet psikologikament fuq il-vittima innocenti fuq imsemmija, tista' jew hija fil-possibbiltà li tkun ta' gravami fl-istess sens, jekk mhux anki materjalment, fil-konfronti tal-minuri in kwistjoni fil-futur, meta bniedem jiehu in konsiderazzjoni r-ristrettezza tal-ambjent tagħna — dak li huwa f'mizura ferm anqas possibbli u probabbli f'ambjenti kbar, bhal ma huwa l-kontinent awstraljan;

(f) Li t-tfal it-tnejn iddikjaraw li jixtiequ jmorru ma' ommhom;

Ikkunsidrat;

Il-li jista' jingħad li, jekk id-digriet attackkat ikun mantenut, l-attur ma jkunx jista' jara aktar lill-uliedu. Dan l-argument, li din il-Qorti thoss hafna u ntensament, huwa pjuttost ta' karattru umanitarju milli ġuridiku. Joffri ruħu, però, għal diversi attackki. Infatti, fejn żewġ drittijiet individwali kontrapposti huma koinvolti, li l-eżerċizzju tagħhom jimporta neċessarjament hruxija jew lill-parti l-waħda jew lill-parti l-oħra, ir-raġuni legali għandha tip-prevali għas-sentimentji fil-menti tal-ġurista. L-akkoljiment tar-revoka tad-digriet, fl-isfera in parola, ikun jimporta fil-konfronti tal-konvenuta prinċipali vżitazzjoni ta' sofferenzi f'mizura aqwa mill-manteniment tiegħu fil-konfronti tal-attur; l-għaliex it-tfal in kwistjoni sa issa dejjem ghexu magħha, u, dak li huwa aktar importanti, l-istess tfal b'hekk ma humiex sejrni isofru ebda mutament u kambjament ta' indirizz fil-hajja u fl-ambjent familjari, bhal ma k'ien ikollhom isofru jekk id-digriet in kwistjoni ma jkunx mantenut. Kif ippropona li għandu jsir l-attur, ejoè li t-tfal jiġu kollokati għand ommu jew f'xi istitut lokali, sejrni jġu vżitati b'sofferenzi tant l-omm kemm l-istess tfal, mentri l-instanti ma huwa sejjer ikollu ebda gjoventament intimu u familjari. Jekk verament il-ġenituri tat-tfal in kwistjoni jhossu dik l-affezzjoni għal uliedhom li potentement in-natura u d-demm għandhom jissuggerahom għandhom jifhmu li, taħt id-dati u koefċjenti ta'

fatt li jittrasparu evidenti mill-provi, xi wiehed minnhom irid ikun sagrifikat, meta l-vantaġġ u l-interess tal-esseri tagħhom hekk ikun jirreklama;

Għal dawn il-motivi;

Taqta' u tiddeċidi billi tiddikjara li mhix meħtieġa d-dikjarazzjoni mitluba, u li r-regola li għandha sovrana-ment timpera fil-provvedimenti tal-kura u edukazzjoni tat-tfal meta jkun hemm dissens bejn il-ġenituri hija l-utilità u l-vantaġġ tagħhom, anki meta tkun veljanti l-patrija potestà; tiċhad l-eċċezzjoni konvenuta bażata fuq l-art. 176(d) tal-Kodiċi Ċivili; u fl-aħħarnett tiċhad it-talba attriċi u tmantni in vigore d-digriet attakkat;

L-ispejjeż kollha jithallsu mi'll-attur, barra minn dawk tal-eċċezzjoni konvenuta miċhuda, li għandhom jibqgħu għall-istess konvenuta.
